



**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-30 ta' Novembru, 2005

Citazzjoni Numru. 1966/1998/1

**County Leatherwear Ltd
Vs
Southern Construction Co. Limited**

II-Qorti.

Preliminari

Rat **I-att tac-citazzjoni** li permezz tagħha s-socjeta' attrici ppremettiet:

Peress li l-partijiet kienu dahlu f'kuntratt dok A. dwar konstruzzjoni ta' Showrooms and Offices f'Old Railway Track Santa Venera.

Peress li skond il-kundizzjonijiet ta' I-istess kuntratt is-socjeta' konvenuta kellha tispicca x-xogħol kollu li hi obbligat ruħha li tesegwixxi sal-10 ta' Jannar, 1997.

Peress li fil-fatt is-socjeta' konvenuta kienet naqset li tispicca x-xoghol sal-10 ta' Jannar 1997 u fil-fatt ix-xoghol ma kienx lest fil-31 ta' Mejju 1998, u cioe kienet tard bil-perijodu ta' 505 granet.

Peress li jirrizulta li 45 gurnata minn dawn il-505 kienu gustifikati,

Peress li skond l-istess kuntratt hemm penali ta' Lm100 kull jum fil-kaz ta' "delay".

Peress li ghalhekk s-socjeta' konvenuta hija debitrici tas-socjeta' attrici fl-ammont ta' Lm46,000 bhala penali ghal 460 gurnata ta' "delay" mhux gustifikat.

Peress li s-socjeta' attrici għandha tagħti lis-socjeta' konvenuta s-somma ta' Lm27,267 skond ma gie ccertifikat mill-Perit Raniolo (dok B).

Peress illi għalhekk s-socjeta' konvenuta hija debitrici fil-konfront tas-socjeta attrici fl-ammont ta' tmintax il-elf seba' mijha tlieta u tletin liri Maltin (Lm18,733) rappresentati bilanc dovut lis-socjeta' attrici.

Peress li nonostante diversi interpellazzjonijiet anki ufficjali s-socjeta' konvenuta baqghet inadempjenti.

Tghid għalhekk is-socjeta' konvenuta ghaliex din l-Onorabbi Qorti ma għandhiex:

1. Tiddikjara li s-socjeta' konvenuta naqset li tesegwixxi x-xogħol skond il-ftehim fit-termini accettata minnha u għalhekk għandha thallas penali skond kif espost fil-premessi u kif konfermat milll-perit.

2. Tikkundanna lis-socjeta' konvenuta biex thallas lis-socjeta' attrici l-ammont ta' tmintax il-elf seba' mijha u tlieta u tletin liri Maltin (Lm18,733) rappresentanti l-penali dovuta lis-socjeta' attrici wara li tkun naqset is-somma ta' seba' u ghoxrin elf mitejn u sitta u sebghin lira (Lm27,267) dovuta lis-socjeta' konvenuta skond kif premess.

Kopja Informali ta' Sentenza

Bl-ispejjes inkluzi dawk ta' l-ittri ufficiali tat- ta' Lulju 1998 u tal-mandat ta' sekwestru ppresentat u bl-imghax legali kontra s-socjeta' konvenuta li hija ngunta ghas-subizzjoni.

Rat id-dikjarazzjoni tas-socjeta' attrici a fol.3 tal-process

Rat in-nota ta' l-eccezzjonijiet tas-socjeta' konvenuta **Southern Construction Co. Ltd** a fol. 88 tal-process fejn eccepier:

1. Illi primarjament in-nullita' tal-kuntratt li ghalih qegħda ssir referenza fl-att tac-citazzjoni mis-socjeta' attrici u ndikat bhala Dok A stante illi dan qatt ma gie ratifikat u debitament iffirmat minn zewg Diretturi tas-socjeta' konvenuta kif rikjest mill- Memorandum and Articles Of Association ta' l-istess socjeta' konvenuta u kif ampjament jirrizulta mill-kopja ta' l-istess hawn annessa u markata bhala dok "A" jew li giet presentata xi rizoluzzjoni tal-Board tad-Diretturi li tawtorizza xi wiehed mid-Diretturi jidher wahdu fuq l-istess kuntratt.

2. Illi m
modifikati waqt l-andament tax-xogħol u mill-liema ftehim ma tirrizulta l-ebda penali għal liema raguni din l-Onorabbi Qorti m'ghandhix tilqa' t-talbiet attrici.

3. Illi m
s-socjeta' attrici kienet qegħda tenforza xi penali kienet fid-dmir u l-obbligu illi tinforma lis-socjeta' konvenuta b'dan kull meta kienet toħrog *interim payments* permezz ta' *interim payment vouchers*.

4. Illi mingħajr pregudizzju għas-suespost, kull meta, wara l-iskadenza tal-perjodu ndikat, kienet issir laqgha u jintlaħaq ftehim kienet qegħda ssir novazzjoni u sospensjoni tal-implementazzjoni tal-penali, u dan aktar u aktar meta qatt ma kienet issir xi riferenza ghall tali implementazzjoni ta' penali.

5. Illi m
dan minhabba addizzjoni sostanzjali ta' xogħol, litigazzjoni ma' terzi, indisposizzjoni tal-Perit ta' l-istess socjeta'

Kopja Informali ta' Sentenza

attrici, alterazzjoni ta' xogholijiet kif ukoll, izda mhux limitat ghall thejjija ta' ppjanti u qisien godda u dan kif jigi pruvat waqt it-trattazzjoni tal-kawza.

Salvi eccezzjonijiet ohra.

Rat l-atti kollha tal-kawza u d-dokumenti ezibiti;

Semghet ix-xhieda bil-gurament;

Rat l-atti tal-kawza 1776/98 fl-ismijiet inversi;

Rat in-noti tal-partijiet:

II-FATTI

Is-socjeta` attrici County Leatherwear Limited harget *tenders* ghal xogholijiet ta' kostruzzjoni ta' sit gewwa Psaila Street, Birkirkara. Fost it-*tenders* illi hija rceviet kien hemm dik tas-socjeta` konvenuta Southern Construction Limited. It-*tender* tas-socjeta` konvenuta gie accettat u din kellha tesegwixxi x-xogholijiet kif rikjest. Is-socjeta` konvenuta bdiet ix-xogholijiet f'Jannar 1996 izda ma waslitx il-progett fi tmiemu ghax f'Mejju 1998, il-kuntratt gie terminat u x-xoghol tkompla minn terzi.

Skond ic-certifikat mahrug mill-Perit Italo Raniolo, li kien il-Perit inkarigat mill-progett, jirrizulta li x-xoghol li Southern Construction lahqed ghamlet, sakemm gie tterminat il-kuntratt tagħha, kien jammonta għal Lm106,267.00. Il-partijiet jaqblu illi Southern Construction Limited għajnejha thallset Lm79,000, u għalhekk jibqa' l-ammont kontestat ta' Lm27,267.

TALBA ATTRICI

Is-socjeta` attrici qieghda titlob hlas ta' penali dovuta lilha minhabba d-dewmien biex jigu esegwiti x-xogholijiet miftiehma. It-talba tagħha hija fondata fuq it-Tender Document. Dan id-dokument fl-artikolu 43 jistipula s-segwenti :

"A penalty of Lm100 per day inclusive of Sundays and holidays, will be imposed upon the successful tenderer if he fails to complete the work by the time stated in the tenderer. The Employer shall have the right to either deduct this sum from the retained payments, and/or claim it under the performance bond / guarantee quoted above, and/or claim the amount directly from the contractor."

Is-socjeta` attrici tissottometti lli kien hemm dewmien ta' 505 jum, izda tammetti li minn dawn, cjoe 45 jum, id-dewmien huwa attribwibbli lilha u mhux lis-socjeta` konvenuta. Hija ghaldaqstant tissottometti illi s-socjeta` konvenuta għandha thallas penali għal 460 jum li bl-applikazjoni ta' l-artikolu fuq citat, il-penali għalhekk tamonta għal Lm46,000. Minn dina s-somma, is-socjeta` attrici trid tnaqqas l-ammont ta' Lm27,267, debitu li hija għandha lejn is-socjeta` konvenuta, u għalhekk it-talba tagħha hija ta' Lm18,733.

L-ECCEZZJONIJIET

In-nullita` tal-kuntratt

Is-socjeta` konvenuta eccepit li t-tender document hu ffirmat minn Direttur wiehed u għalhekk null ghax ma giex ratifikat u debitament iffirmat minn zewg Diretturi tas-socjeta` konvenuta.

Il-Qorti ma taqbilx illi fil-kaz in kwistjoni hemm xi nullita` tal-kuntratt.

Id-Diretturi, li huma tnejn, kienu jafu bil-kuntratt, anzi kienu t-tnejn prezenti meta gie ffirmat. Dan huwa sostnut mix-xieħda tal-Perit Raniolo u anki mix-xieħda mogħtija mid-Direttur l-ieħor Ray Axiaq¹ fejn stqarr: "*id-diretturi l-ohra kienu jafu li ser niffirma dan il-kuntratt. Ghidtilhom xi mlejt u mort nippresentaha jiena. It-tender ikun fiha penali anke f'din u kont naf biha.*" Għalhekk ma jregiex l-argument tas-socjeta` attrici li hija ma kienitx taf bit-tender.

¹ Xhieda ta' Ray Axiaq tas-16 ta' Jannar 2002, a fol. 46 tal-process 1776/98.

Huwa principju assodat fil-ligi tagħna u anki fil-gjurisprudenza illi ladarba l-persuna li tkun qed tinnegozja ma' terzi jkollha certa posizzjoni f'kumpanija, liema posizzjoni normalment tfisser illi hija tista' torbot lill-kumpanija b'obbligi favur terzi, allura dak illi dina l-persuna twettaq f'isem il-kumpanija, ikun vinkolanti. Dan ghaliex it-terza persuna gustament tista' tassumi li l-persuna ma' min qieghda tinnegozja għandha l-awtorita` necessarja biex torbot lill-kumpanija. Għaldaqstant County Leatherwear Limited ma kellhiex il-bzonn illi tikkontrolla jekk fil-fatt Ray Axiaq kellux tali awtorita` li jorbot lil-Southern Construction Limited b'obbligi favur terzi, specjalment meta l-ftehim gie ffirmat fil-presenza tad-Direttur l-iehor illi ma oggezzjonax.

Is-socjeta` konvenuta ma tistax tgawdi min-nullita ta' kuntratt, liema nullita' hija konsegwenza tal-agir tagħha stess. Fis-socjeta` konvenuta kien hemm tnejn min-nies bhala diretturi u *shareholders*. Wieħed minnhom kellu l-kapacita' li jorbot il-kumpanija fuq kuntratti favur terzi, l-iehor le. Meta giet biex tiffirma l-kuntratt prezenti, iz-zewg diretturi kienu prezenti, u ffirma biss dak li ma kellux il-kapacita` li jorbot il-kumpanija favur terzi. Dan l-agir setgha twettaq b'*mala fede* jekk mhux b'qerq. Izda ma jistax direttur jiffirma mingħajr awtorita` u s-socjeta` tkun pjenament konxja ta' dan, u wara teccepixxi n-nullita ta' tali kuntratt.

Il-Qorti għalhekk hija tal-fehma illi l-kuntratt huwa vinkolanti u li t-*tender document* huwa dak li jirregola r-relazzjoni legali bejn il-partijiet. Ladarba l-kuntratt tat-*tender* huwa validu, is-socjeta` konvenuta ma tistax targumenta illi ma kiniex taf bil-penali ghaliex dawn kienu fost il-kondizzjonijiet tal-kuntratt. Ma kienx l-obbligu tas-socjeta` attrici li toqghod tfakkar jew tigbed l-attenzjoni tas-socjeta` konvenuta dwar l-ezistenza tal-penali fil-kuntratt.

Novazzjoni u Sospensjoni

Is-socjeta' konvenuta qed teccepixxi ukoll li kull meta, wara l-iskadenza tal-perjodu ndikat, kienet issir laqgha u jintlahaq ftehim kienet qegħda ssir novazzjoni u sospensjoni tal-implementazzjoni tal-penali, u dan aktar u aktar meta qatt ma kienet issir xi riferenza ghall tali implementazzjoni ta' penali.

Illi jkun hemm novazzjoni meta d-debitur jagħmel mal-kreditur tieghu dejn għid u dan jigi mqiegħed flok il-qadim, li jispicca. “In-novazzjoni mhix prezunta, l-intenzjoni li ssir għandha tidher bic-car.”

Il-Qorti ma tifhimx kif seta' kien hemm novazzjoni u sospensjoni tal-implementazzjoni tal-penali meta fil-kliem l-eccezzjonijiet stess: *“dan aktar u aktar meta qatt ma kienet issir xi riferenza għal tali implementazzjoni ta’ penali”*. Ladarba l-penali ma kienitx tissemma fil-laqghat, zgur li ma jistax ikun hemm xi ftehim espress bejn il-partijiet illi qed issir novazzjoni tal-implementazzjoni tal-penali. Dawn huma zewg affarijiet kontradittorji.

Il-Qorti hija tal-fehma illi ma giex pruvat illi kien hemm xi ftehim bejn il-partijiet biex issir in-novazzjoni, jew li intqal xi kliem li seta' fisser li bejn il-partijiet kien hemm *animus novandi*.

Dewmien

Jirrizulta l-ill-Qorti illi kien hemm dewmien fl-ezekuzzjoni tax-xogħol u għalhekk trid tezamina min kien responsabbi għal dan id-dewmien. Minn ezami tad-dokumenti ezibiti u mix-xhieda prodotta, il-Qorti hija tal-fehma illi dan id-dewmien kien dovut ghaz-zewg partijiet.

Dewmien ikkagunat mis-socjeta` konvenuta. Fil-fehma tal-Qorti l-ikbar kawza ta' dewmien fix-xogħol, kien dovut ghall-ammont zghir ta' impjegati li s-socjeta` konvenuta kellha fuq il-lant tax-xogħol. Il-Qorti tosserva li fid-dokument tat-tender (a fol. 83 tal-process), is-socjeta` konvenuta ddikjarat li b'kollox kellha madwar 55 impjegat bejn part-time u full-time. Fir-realta` fis-sena in kwistjoni cioè, 1996 kellha biss 24 haddiem. Naturalment dawn ma

kienux dedikati biss fuq progett wiehed ghax is-socjeta` konvenuta ammettiet li kellha progetti ohra għaddejin fl-istess hin fl-Imtarfa u postijiet ohra. Skond ix-xhieda tad-diversi haddiema, fuq il-lant tax-xogħol kienet jkunu madwar hames jew sitt haddiema l-aktar fuq il-post. In vista tal-fatt li s-socjeta` konvenuta kienet obbligat ruhha li tispicca x-xogħol fi zmien tħażżeen xahar, il-Qorti hija tal-fehma li meta tiehu in konsiderazzjoni l-estenzjoni tal-progett, in-numru tal-haddiema li bihom kienet qed tahdem is-socjeta` konvenuta, kien ftit wisq u kien jidher li l-progett mhux ser jigi terminat fiz-zmien stipulat.

Dewmien ikkagunat mis-socjeta` attrici: Is-socjeta` attrici ammettiet li kien hemm dewmien da parti tagħha u naqqset 45 gurnata mill-ammont ta' penali li qed tippretendi mingħand is-socjeta` konvenuta. Jidher illi certu dewmien sehh minhabba tibdil fil-pjanti, kwistjonijiet ta' hajt divizorju, tqattiegh ta' blat u anke minhabba illi l-Perit inkarigat minn County Leatherwear Limited kien marid u għal certu perjodu ma setax jidderigi x-xogħolijiet, kif ukoll minhabba certu dewmien fil-pagamenti da parti tas-socjeta` attrici.

Il-Qorti tirrileva skond il-korrispondenza a fol. 142 u 143 minhabba li l-Perit Raniolo kien indispost, ma kienx hemm min seta` jwiegeb għad-diffikultajiet tas-socjeta` konvenuta. Tirrileva wkoll illi xi drabi l-*interim payments* damu ma thall-su aktar minn xahrejn, u għalhekk is-socjeta` konvenuta seta' kellha diffikulta biex tkompli x-xogħolijiet. Mix-xieħda tad-diversi haddiema mpjegati mas-socjeta` konvenuta jirrizulta illi kien hemm cirkostanzi fejn il-haddiema kellhom jieqfu mix-xogħol anke għal madwar tliet xħur.

Skond l-istess County Leatherware Limited, minn 505 jum ta' *delay*, 45 minnhom kienet kkawzati minn ragunijiet attribwibbli lilha stess. Izda din il-Qorti tifhem illi dan in-numru għandu jkun aktar għoli. Id-data tal-bidu tal-kuntratt tressqet minn Dicembru 1995 għal Jannar 1996 sabiex tagħmel tajjeb certu dewmien fil-bidu tal-progett.

Kopja Informali ta' Sentenza

Il-Qorti tikkalkula illi n-numru ta' jiem li fihom id-dewmien ma kienx attribwibbli lil Southern Construction Limited għandu jkun ta' disghin (90) gurnata u dana biex jagħmel tajjeb għad dewmien imsemmi mill-konvenuti u li sar riferenza ghaliex mill-istess konvenuti u fix-xhieda tal-Perit Spiteri u anke tal-haddiema li hadmu fuq il-post li semmew perjodu ta' bejn xaghrejn u nofs u tlett xhur. Għalhekk Southern Construction Limited għandha terfa' r-responsabilita biss ghall erba' mijja u hmistax (415) il-jum ta' dewmien u mhux hames mijja u hamsa (505). Jirrizulta għaldaqstant illi l-penali għal erba' mijja u hmistax (415) il-jum f'dan il-kaz jammontaw għal wieħed u erbghin elf u hames mitt Lira Maltija (Lm41,500).

Minn din is-somma, dina l-Qorti qieghda tnaqqas l-ammont ta' Lm27,267, stante illi s-socjeta attrici hija debitrici tas-socjeta konvenuta f'dan l-ammont. Għaldaqstant il-penali li m'humiex imħallsa tammonta għal Lm14,233.

TIDDECIEDI

Għal dawn il-motivi

il-Qorti tiddeciedi

billi tichad l-ewwel erba' eccezzjonijiet imressqa mis-socjeta` konvenuta,

tilqa' l-hames eccezzjoni limitatament, fejn qed tiddikjara li s-socjeta` konvenuta ma kellhiex htija għad-dewmien f'disghin (90) jum.

Tilqa' t-talbiet attrici limitatament kif fuq indikat u tikkundanna lis-socjeta` konvenuta thallas lis-socjeta` attrici is-somma ta' erbatax-il elf mitejn tlieta u tletin Lira Maltija (Lm14,233) u bl-imghax mill-31 ta' Mejju, 1998 sad-data tal-pagament effettiv.

Bl-ispejjez jithallsu kwantu ghall zewg terzi mis-socjeta` konvenuta u t-terz rimanenti mis-socjeta` attrici.

< Sentenza Finali >

Kopja Informali ta' Sentenza

-----TMIEM-----